

हिंदुस्तान पावर परिसर में हुई विश्वकर्मा पूजा



जैतहरी। हिंदुस्तान पावर ताप विद्युत परिसर में पारंपरिक श्रद्धा और उल्लास के साथ भगवान विश्वकर्मा की पूजा की गई। हिंदू परंपरा में आदि पितृ, वास्तुकार और सर्वोच्च अभियंता माने जाने वाले विश्वकर्मा की पूजा का आयोजन परिसर के कई स्थलों पर किया गया। इस पावन असर पर विभिन्न कार्य स्थलों की विशेष माफ सफाई कर पूजा का परिवेश तैयार किया गया। हिंदुस्तान पावर

और उसकी विविध सहयोगी एजेंसियों ने पूजा का बढ़-चढ़कर आयोजन किया। कोल हैंडलिंग प्लांट (सीएचपी), ऐष हैंडलिंग प्लांट (एचपी), टर्बाइन फ्लोर आदि स्थलों पर हुई पूजा में कंपनी और सहयोगी एजेंसियों के कर्मचारियों एवं अधिकारियों ने पूरी आस्था के साथ हिस्सा लिया। कंपनी के परिचालन एवं अनुरक्षण प्रमुख (ओएनएम हेड) वीएन भामीदीपति, मुख्य निर्माण

प्रबंधक डीपी सिंह, सीएचपी प्रमुख एनके हंस, भानव संसाधन एवं प्रशासन प्रमुख एचपी सिंह, एचपी प्रमुख गंगाधर, कारपोरेट ईएचएस प्रमुख किशोर भारद्वाज, पी वेदाचलम, जीएम (आपरेशन) मुक्तिनोथ सिंह समेत कई अधिकारियों ने पूजा समारोह में भागीदारी जताई। परिसर में विविध औद्योगिक सेवाओं से जुड़ी अनुबंधित एजेंसियों लैंको, शिवशक्ति, शिवगंगा, सिस्कांन, पावरमेक, पीसीआई, गुलजार, प्रिसिजन के कार्यस्थलों व कार्यालयों में भी विश्वकर्मा पूजा आयोजित की गई। इस मौके पर मशीनों, कलपुर्जों, वाहनों आदि की मंत्रीचचार के साथ विधिवत पूजा की गई। पूजा और प्रसाद वितरण कार्यक्रमों में परियोजना कर्मियों ने उत्साहित भागीदारी जताई। इस मौके पर सभी ने परियोजना के निर्बाध और सुरक्षित परिचालन के लिए भगवान विश्वकर्मा से आशीर्वाद लिया।